

ካብ 27 ክሳብ 28 ሚያዝያ 2009 ዓ.ም ብብርኪ ክልል
ንፃፎ ግዜ ዝፅምበል በዓል ፌስቲቫል ሓረስቶት ትግራይ
ኣብ ከተማ መቐለ ኣዳራሽ ሓወልቲ ሰማእታት
ከምዝሳለጥ ቢሮ ልምዓት ሕርሻን ገጠርን ኣፍሊጡ።



መተሓባበሪ ደ/ከ/ሳ/ርክብ ህዝቢ ቢሮ ልምዓት ሕርሻን ገጠርን ትግራይ ኣይተ ታጅ መሓመድ ያሲን ከምዝገለፅዎ ከም ክልል ኣብ ልምዓት ሕርሻ በዓል ክልተ ኣሃዝ ዕብዮት ቁጠባ ምምዘጋብ ካብዝጀመርናሉ እዋን ጀሚሩ በብዓመቱ ኣብዚ ዘርፊ ብልዑል ንጥፊት ዝዋስኡ ሓረስቶትን ካልኦት ኣካላት ልምዓትን ናብ ዝተማእከለ መድረሽ ብምምፃእ ምትብባዕ ዝተጀመረ እንትኸውን ድሓር ድማ ምስ ሚኒስትሪ ሕርሻን ሃፍቲ ተፈጥሮን ብምርድዳእ ብብኸልተ ዓመቱ እዚ ናይ ምብርትታዕ ስርዓት እናተፈፀመ መጊኡ እዩ ።

እዚ መድረሽ መተባብዒ ኣካላት ልምዓት ለብዘበን እንትነሳልጥ ሰለስተ ቀንዲ ዕላማታት ከምዘለዎ ዝገለፁ እቶም ሓላፊ ኣብ ሞንጎ ሓረስቶት፣ ዝተፈላለዩ ናይ ልምዓት ኣካላት ናይ ንሕንሕ መንፈስ ብምፍጣር ናብ ተመሳሳሊ ናይ ኣፈፃፀማ ብርኪ ክመፅእ ምግባር ሓደ ኮይኑ ደቂ ኣንስትዮን መናእሰይን ብቐደም ሰዓብ 30 ሚእታውን 20 ሚእታውን ኣካል እቲ ሽልማት ክኾኑ ብምግባር ተጠቓምነትን ተሳትፎን እዞም ኣካላት ምዕዛዝ እቲ ካልእ እዩ። ካብዚ ሓሊፉ በብእዋኑ ኣብ ምፍፃም ልምዓት ሕርሻ ፀብለልታ እንዳርአዩ ብምምፅኦም ብተደጋጋሚ ተሸሊሞም ልዑል ሃፍቲ ዘዋህሉ ሓረስቶት ኣፍልጦ ንምሃብን ንምምራቕን ከምዝኾነ እቶም ሓላፊ ሓቢሮም።

ከም አገላልፃ አይተ ታጁ ሙሐመድያሲን ናይ ለብዘበን ፌስቲቫል ሓረስቶት "ኩለመዳያዊ ሰራዊት ልምዓት ሕርሻ ብምህናፅ ሰግግር ኢንዱስትሪ ነቀላጥፍ !"

ብዝብል ቴማ ዝፅምበል ክብረ በዓል እንትኸውን ኣብዚ መድረኽ ልዕሊ 300 ተሸለምቲ ኣካላት ክህሉዉና እዮም ይብሉ። ዛጊድ ነዚ ስራሕ ንምስላጥ በብብርኩ ዝተፈላለዩ ኮሚቴታት ተጣይሰን ሓረስቶትን ካልኦት ዝሸለሙ ኣካላትን ዝሕረይሉ መመልመሊ ረጅሒታት ወጊኡ ዕላዊ ድሕሪ ምኃን ከካብ ከባቢኡ ክሸለሙ ዝተሓረዩ ኣካላት እንትንፀሩ ህዝቢ ክፈልጦን ርእይቶ ክህበሉን ምስተገብረ እዩ ናብዚ መድረኽ መጻኢም ዕላዊ ኣፍልጦ ዝወሃቦም ይብሉ ኣይተ ታጁ።

ኣብዚ መድረኽ ዝተፈላለዩ ኣካላት ልምዓት ዝሸለሙ እንትኸኑ ካብዚኦም ውሽጢ ቅድም ክብል ብተደጋጋሚ ተሸሊሞም ልዑል ሃፍቲ ኣዋህሊኦም ናብ ኢንቨስትመንት ዝተሰጋገሩ ሓረስቶት ክምረቹ ምግባር፣ ሓደሽቲ ተሸለምቲ ሓረስቶት ኣፍልጦ ክወሃቦም ምግባር ካብዚኦም 30 ሚእታዊ ደቂ ኣንስትዮ፣20 ሚእታዊ መናእሰይ፣ካብ ውዳበታት ድማ ሓደ ንሓሙሽተ/ኔትዎርክ/፣ ልምዓት ጉጅለ፣ማእከላት መሰልጠኒ ሓረስቶት፣በብብርኩ ዝርከቡ ሰብ ሞያ ሕርሻ፣ማእከላት ምርምር፣ዝተፈላለዩ መዳርግቲ ኣካላትን ይርከቡዎም።

ክሳብ ሕዚ በብእዋኑ ክነሳልጦም ዝፀናሕና ናይ ሓረስቶት ፌስቲቫል (ክብረ በዓላት) እንታይ ፈጻኒምልና ዝብል ካብ ሚድያ ተሓቲቶም እንትምልሱ፡- ከም ክልል ቅድም ክብል ዝነበሩ ቁፅሪ ሞዴል ሓረስቶት ክብ ክብል ኣኸኢሉ፣ጥንኩር ሰራዊት ልምዓት ሕርሻ ክህሉ ኣኸኢሉ ካብዚ ሓሊፉ ድማ ኣብ ሞነጎ ቤት ዕዮና፣ላዕለዎት ትካላት ትምህርትን ማእከላት ምርምርን ዝነበረ ናይ ምድግጋፍ ኩነታት ክሳብ ብሰነድ ምፍርራም ክንበፅሕ ኣኸኢሉና እዩ።

እቲ በዓል 27 ሚያዝያ 2009 ዓ.ም ንግሆ ዑደት ልምዓት ክርእ ብምግባር ድሕሪ ቀትሪ ፓነል ምይይጥ ከምዝህሉን 28 ሚያዝያ 2009 ዓ.ም ድማ ስነ-ስርዓት ሽልማት ሃርበኛታት ልምዓት ከምዝፍፀም ኣብሪሆም።

ብሚኪኤል ምሩፅ

ቢሮ ልምዓት ሕርሻን ገጠርን ትግራይ

19/08/2009 ዓ.ም